


Edukatur taż-Żgħażaġh

Anthony P Scicluna



Għakemm aħna l-Ġiljanizi l-aktar li bqajna niftakru liz-ziju tiegħi, Dun Pawl bħala l-fundatur tal-Banda San Ġiljan, iżda hemm hafna iżjed x'wiehed jghid dwar l-interess li kellu fl-edukazzjoni taż-żgħażaġh, l-aktar dawk li kien jiehu hsiebhom hu...l-Ġiljanizi, subien u bniet.

Jekk bil-kelma edukazzjoni nifhmu l-iżvilupp totali ta' żaġġużgħ kemm dak fiżiku, intelletwali, spiritwali, morali, soċjali, kulturali u sportiv, mela veru Dun Pawl kien tassew edukatur għaliex l-għanijiet ta' l-edukazzjoni vera taż-żgħażaġh b'xi mod u bil-mezzi li kellu, laħaqhom kollha.

X'ried minnu Alla

Fl-1921, meta kellu 22 sena u kien qed jistudja għal socerdot, mar kompla l-istudju tiegħu fil-belt ta' Algiers, fejn kellu xi zijiet joqogħdu hemm. Fit-23 ta' Diċembru 1923 ġie ordnat saċerdot fl-età ta' 24 sena u wara sentejn hidma pastorali f'Algiers, ġie Malta jara l-ġenituri u lil qrabatu li kienu joqogħdu San Ġiljan.


Waqt li kien hawn Malta għal din il-btala, inzerat miet il-kappillan tas-sorijiet ta' l-isptar Blue Sisters u l-Isqof Dom Mauro Caruana ħatar lilu bħala kappillan ta' dawn is-sorijiet. Dan kien ifisser li Dun Pawl kien se jibqa' Malta. Ta' qasis żaġġużgħ li kien, Dun Pawl ta bidu għall-hidma pastorali ġo San Ġiljan fost it-tfal. Beda jgħallim id-duttrina u fetaħ id-Domus fil-Milied tas-sena 1925. Din kienet dar qrib fejn kien joqgħod hu. Kienet dar bil-parapett u għadha hemm illum fit-Triq Telgħet B'Kara, Ta' Giorni.

Ftit ftit, fl-istess Domus, minbarra t-tagħlim tad-duttrina, beda jħajjar żgħażaġh jitgħallmu xi

strument tal-banda u flimkien mas-Surmast Angelo Pullicino rnexxielhom iduqqu għall-ewwel darba fil-Milied 1926. Alla beda juri x'ried minn dan is-saċerdot.

Talenti moħbija

Qegħdin nitkellmu fuq grajiet li sehew xi tmenin sena ilu. Dun Pawl, bl-għajnuna wkoll ta' oħrajn, rnexxielu jsib talenti moħbija ġo żgħażaġh u għinhom biex jiżviluppawhom. Diġà kien għaraf kemm kien meħtieġ għaž-žaġġużgħ li l-enerġija u l-entuzjażmu taż-żoġġħija jużahom biex itejjeb il-karattru u l-personalità tiegħu li tkun tiswielu 'l-quddiem fil-ħajja meta jsir adult.



Team tal-football tad-Domus ma' Dun Pawl

Iżda, flimkien ma' l-edukazzjoni artistika bit-tagħlim tal-mużika, Dun Pawl għaraf ukoll jagħti liż-żgħażaġh edukazzjoni sportiva. Ma kienx jonqos li kien joħodhom ħarġiet u mixjiet u wkoll xi għawma. Dan nafuh ukoll minn xi ritratti li diġà konna ppubblikajna.

ikompli f'paġna 37

Edukatur taż-Żgħażaġh

Kien ifforma dan it-team tal-football kif qed ingibu f'dan ir-ritratt li bi pjaċir u ferh kbir irnexxieli nsib. Nittamaw li jkun hemm xi hadd li jaghtina hjiel ta' xi ismijiet.

Fosthom nista' nagħraf liz-ziju tiegħi, Anthony Galea l-ewwel wieħed kokka quddiem fuq ix-xellug. Dan jiġi hu Dun Pawl u missier Dun Ġwann Galea li wkoll twieled u joqghod San Ġiljan.



Dun Pawl f'wahda mill-harġiet mat-tfal sal-ġonna ta' San Anton fid-19 ta' Frar, 1945

Ma nafux meta ttiehed ir-ritratt iżda tista' tkun is-sena 1927. It-tfal kellhom xi 11 jew 12 il-sena u għalhekk jekk baqa' xi hadd haġ illum għandu madwar 100 sena! Zgur li xi hadd haġ illum għandu madwar 100 sena! Żgur li xi hadd minn uliedhom jew jiġi minnhom jista' jagħti xi tagħrif lill-editur ta' dan il-ktejjeb.

Irridu iżda nammiraw x'serjetà, dixxiplina u ordni kellu Dun Pawl minn dan r-ritratt tat-team tal-football li kważi l-anqas illum ma aħna organizzati u nhallu tifikiriet bhal dawn għal ta' warajna.

Fil-waqt li nsellmu u nagħtu haġr lil Dun Pawl għall-ġid li għamel fost iż-żgħażaġh Ġiljanizi, nittamaw u nawguraw li aktar saċerdoti u mexxejja oħra jieħdu l-eżempju tiegħu.

Tagħlim tal-Mużika

Dawk il-ġenituri li jixtiequ jibgħatu lil uliedhom jitgħallmu l-mużika jew idoqqu xi strument tal-banda għandhom jinfurmaw lil xi membru tal-Kumitat qabel il-15 ta' Settembru, 2005. Il-Każin tal-Banda San Ġiljan joffri dan is-servizz bla ħlas. Il-lezzjonijiet jibdew fil-bidu t'Ottubru 2005.